

संपादकीय

पंजाब के किसानों को आर्थिक संबल जरूरी

एक समय था जब पंजाब के ग्रामीण अंचलों में खिले हुए सरसों के खेत मौसमी बयार में बदलाव के प्रतीक हुआ करते थे। तमाम सांस्कृतिक प्रतिमानों में पीले सरसों के खेतों को मौसम के गौरव के रूप में चित्रित किया जाता रहा है। लेकिन वक्त की विडंबना है कि यह अब यह सुनहरी फसल सिमटती नजर आ रही है। जिसके परिणाम स्वरूप आज देश में हम खाद्य तेलों की पर्याप्त आपूर्ति नहीं कर पा रहे हैं। यही वजह है कि भारत लगातार आयातित खाद्य तेलों पर अत्यधिक निर्भर होता जा रहा है। निश्चय ही यह स्थिति व्यवस्था के कई विरोधाभासों को भी उजागर कर रही है। यह तथ्य चौकाता है कि पंजाब में सरसों के उत्पादन में इसलिए गिरावट नहीं आ रही है कि फसल उत्पादन क्षमता में किसी तरह की कोई कमी आई है। बल्कि यह स्थिति इसलिए है कि सरकारों की नीतियां प्रोत्साहन देने वाली साबित नहीं हो रही हैं। वहीं बाजार के रुझान इसे आर्थिक रूप से किसानों के हितों के प्रतिकूल बना रहे हैं। कहने को तो अक्सर दलील दी जाती है कि पंजाब के किसानों से जुड़े संकटों का समाधान फसलों के विविधीकरण में निहित है। लेकिन विडंबना यह है कि विविधीकरण के दावों के बावजूद, सरसों के उत्पादक किसान प्रोत्साहन न मिल पाने से निराश हैं। दरअसल, किसान कम और अनिश्चित मुनाफे के चलते सरसों की फसल उगाने से गुरेज करता है। उसके सामने बड़ी चुनौती यह भी है कि सरसों की फसल की सरकारी खरीद सीमित मात्रा में होती है। जिसके चलते किसानों को खून-पसीने की उपज को बेचने के लिये व्यापारियों के रहमोकर्म पर निर्भर रहना पड़ता है। वे अपने मोटे मुनाफे के लिये किसान के हितों की अनदेखी करने से नहीं चूकते। यही वजह है कि गेहूं और धान के विपरीत, जिनकी खरीद सुनिश्चित है और उनके लिये मजबूत विपणन प्रणाली मौजूद है, सरसों की फसल किसानों को बाजार की अस्थिरता के प्रति संवेदनशील बना देती है। फलतः किसानों को आर्थिक नुकसान उठाना पड़ता है।

दरअसल, इस संकट का दूसरा पहलू यह भी है कि पंजाब आज अपनी खाद्य तेल आवश्यकताओं का एक मामूली हिस्सा ही स्थानीय उत्पादन से पूरा करता है। इससे हमारी महंगे आयात पर निर्भरता और भी बढ़ जाती है। तिलहन की खेती को बढ़ावा देना अक्सर राष्ट्रीय प्राथमिकता के रूप में प्रस्तुत किया जाता है। सही मायनों में सरकारी तंत्र द्वारा सरसों की उपज की खरीद में सहायता और न्यायसंगत मूल्य दिलाने के वायदे खोखले साबित होने के कारण सरसों की पैदावार का रकबा बढ़ता नहीं है। जिस दिन किसानों को तंत्र की नीतियों पर भरोसा पैदा हो जाएगा, उस दिन निश्चय ही किसान प्रोत्साहन के चलते तर्कसंगत प्रतिक्रिया देंगे। निर्विवाद रूप से पंजाब की धरती में सरसों उत्पादन की स्थितियों से जुड़ी संभावनाएं पर्याप्त हैं। यकीनी तौर पर यह धान की तुलना में कम पानी की खपत करती है। साथ ही भूजल संकट को कम करने के उद्देश्य से फसल विविधीकरण से जुड़ी रणनीतियों में स्वाभाविक रूप से फिट बैठती है। लेकिन हमें इस हकीकत को स्वीकार करना चाहिए कि पंजाब में विविधीकरण के लक्ष्य केवल नैतिक प्रोत्साहन से हासिल नहीं किए जा सकते। निश्चित रूप से इसके लिए अनिवार्य शर्त है कि बाजार की संरचना में जरूरत के अनुरूप बदलाव प्राथमिकता के आधार पर किए जाएं। सही मायनों में सरसों के लिये एमएसपी समर्थित खरीद और स्थानीय प्रसंस्करण, भंडारण और मूल्य शृंखलाओं में निवेश किसानों को सरसों की खेती अपनाने के लिये प्रोत्साहित कर सकता है। यही प्रयास पंजाब के खेतों में पीली आभा फिर से पैदा करने की दिशा में कारगर साबित होगा। सही मायनों में पंजाब में सरसों की खेती की कहानी नीतिगत विसंगतियों को ही उजागर करती है। दरअसल, संस्थागत स्तर पर समर्थन कुछ चुनिंदा फसलों को दिया जाता रहा है। जब तक यह असंतुलन दूर नहीं किया जाता, सरसों एक छोटे हुए अवसर का प्रतीक बनकर रह जाएगा। इस फसल के पुनरुद्धार के लिये महज नारों की ही नहीं, बल्कि उसी गंभीरता की आवश्यकता है, जो गेहूं और धान की फसलों को लेकर लंबे समय से बरती जाती रही है।

अभियान

माया का प्रहार और नारद का आत्मबोध

देवर्षि नारद, जिनके कंठ से सदा हरि-नाम का अमृत बहता है, जिनकी वीणा के स्वर तीनों लोकों में भक्ति का संचार करते हैं, वही नारद जब माया के प्रभाव में आते हैं, तो यह प्रसंग केवल एक कथा नहीं रह जाता, बल्कि चेतना को झकझोर देने वाला दर्पण बन जाता है। यह वही क्षण है, जब ज्ञान, तप और सिद्धि के बावजूद अभिमान की एक सूक्ष्म रेखा साधक को भी भ्रम के गर्त में खींच ले जाती है।

श्रीहरि के वचनों से नारद मुनि अति प्रसन्न थे। उनके मन में यह दृढ़ हो चुका था कि अब विश्वमोहिनी उन्हें प्राप्त होकर रहेगी। यद्यपि भगवान विष्णु स्वयं उनके सामने विराजमान थे, किंतु नारद का चित्त अब प्रभु में नहीं, बल्कि मोह की कल्पना में रम चुका था। जैसे कोई प्यासा व्यक्ति मृगतृष्णा को ही जल समझ बैठता है, वैसे ही नारद मुनि माया की छाया को ही सत्य मान बैठे। श्रीहरि की वाणी अत्यंत स्पष्ट थी, किंतु माया से आच्छादित बुद्धि उस स्पष्टता को भी पढ़ नहीं सकी।

भगवान विष्णु ने रोगी और वैद्य का



उदाहरण देकर नारद को समझाने का प्रयास किया था। उन्होंने संकेत दिया था कि जो हितकारी होता है, वह कभी अहित की अनुमति नहीं देता। किंतु नारद मुनि उस संकेत को सुनकर भी नहीं समझ पाए। कारण यह नहीं था कि वे अज्ञानी थे, कारण यह था कि माया जब विवेक पर अधिकार कर लेती है, तब ज्ञान भी मौन हो जाता है। यही कारण है कि तुलसीदास जी

कहते हैं कि माया के वश में पड़ा मुनि भी मूढ़ हो जाता है और हरि की गूढ़ वाणी को नहीं समझ पाता। पूर्ण आश्चस्त होकर नारद मुनि स्वयंवर भूमि की ओर प्रस्थान कर गए। वहां का दृश्य अत्यंत भव्य था। देश-विदेश से आए राजा, राजकुमार, अपने-अपने आभूषणों और पराक्रम के तेज से सभा को आलोकित कर रहे थे। स्वर्ण सिंहासन, रत्नजड़ित वस्त्र

और सुगंधित वातावरण में स्वयंवर की प्रतीक्षा हो रही थी। किंतु इस भव्यता के बीच नारद मुनि के मन में एक अलग ही संसार बस रहा था। उन्हें प्रतीत हो रहा था कि इन सबमें सबसे अनुपम, सबसे सुंदर वही है। उनका हृदय गर्व से भर उठा था। उन्हें लग रहा था कि इन राजाओं का यहां आना व्यर्थ है, क्योंकि विश्वमोहिनी की दृष्टि पड़ते ही वह केवल नारद को ही देखेगी।

नारद मुनि के मन में उठता यह सौंदर्य-बोध वास्तव में आत्मगुधता का बीज था। उन्हें यह भान ही नहीं था कि भगवान विष्णु की लीला कुछ और ही दिशा में चल रही है। श्रीहरि ने नारद को ऐसा रूप दे दिया था, जो संसार की दृष्टि में संत का था, किंतु

दिव्य दृष्टि में वानर का। यह रूप केवल श्रीहरि और शिवजी के गण ही देख पा रहे थे। अन्य सभी के लिए नारद मुनि वही दिव्य तेजस्वी ऋषि थे, किंतु स्वयं नारद अपने आपको अत्यंत सुंदर समझ रहे थे। यही माया की सबसे गूढ़ चाल है, कि वह विश्व को उसके ही भ्रम में कैद कर देती है। उसी सभा में शिवजी के दो गण

ब्राह्मण वेश में उपस्थित थे। वे भगवान की लीला से पूर्णतः परिचित थे। उनका स्वभाव विनोदी था, और वे इस शिष्ट नाटक का आनंद ले रहे थे। वे जानबूझकर नारद मुनि के पास आ बैठे और उनके कानों में मीठे, किंतु व्यंग्य से भरे शब्द कहने लगे।

वे बार-बार यह दोहराते कि भगवान ने मुनि को अद्भुत सुंदरता दी है, कि राजकुमारी इन्हें देखते ही मोहित हो जाएंगी। उनके शब्दों में 'हरि' का प्रयोग था, जो सुनने में भगवान विष्णु का संकेत देता था, किंतु वास्तविक अर्थ वानर का। यही भाषा की सूक्ष्मता और लीला की गहराई थी।

नारद मुनि उन वचनों को प्रशंसा समझकर और अधिक गर्व से भर गए। उन्हें तनिक भी आभास नहीं हुआ कि उन पर व्यंग्य किया जा रहा है। अभिमान ने उनके विवेक पर ऐसा आवरण डाल दिया था कि वे संकेत और शब्दार्थ के अंतर को समझ ही नहीं पा रहे थे। यही वह क्षण था, जब महान ज्ञानी भी स्वयं का मूल्यांकन खो बैठता है। अब सभा में वह क्षण आ पहुंचा, जब विश्वमोहिनी का प्रवेश होने वाला

था। वातावरण में उत्सुकता और रोमांच भर गया। सभी की दृष्टियां द्वार की ओर टिक गईं। नारद मुनि का हृदय तीव्र गति से धड़क रहा था, किंतु वह धड़कन प्रेम की नहीं, अपेक्षा और अहंकार की थी। उन्हें पूरा विश्वास था कि वरमाला उनके गले में ही पड़ेगी। वे यह नहीं जानते थे कि श्रीहरि की लीला में विश्वास और परिणाम के बीच अक्सर परीक्षा छिपी होती है।

यह कथा यहीं समाप्त नहीं होती, बल्कि यहीं से इसका सबसे गहन अध्याय सुरुंभ होता है। क्योंकि आगे नारद मुनि को न केवल उपाहास का सामना करना है, बल्कि आत्मबोध की उस अग्नि से भी गुजरना है, जिसमें अहंकार जलकर ध्वंस हो जाता है और भक्ति अपने शुद्ध स्वरूप में प्रकट होती है। यह कथा हमें यह सिखाती है कि माया केवल सांसारिक को ही नहीं, बल्कि आध्यात्मिक भी भ्रमित कर सकती है। और जब तक कृपा के साथ विवेक नहीं जुड़ता, तब तक साधना भी परीक्षा बन जाती है। आगे की लीला में यही सत्य पूर्ण रूप से प्रकट होने वाला है।

का म्यूटेडन (दाखिल-खारिज) और बैंक खातों का सेटलमेंट करा सकता। प्रोबेट अब 'अनिवार्य' नहीं है, लेकिन 'अप्रासंगिक' भी नहीं है। भले ही सरकार ने इसे थोपना बंद कर दिया हो, लेकिन इसे बेकार समझना भारी भूल होगी। यदि परिवार में संपत्ति को लेकर विवाद की जरा भी आशंका है, तो प्रोबेट आज भी अदालत में सबसे मजबूत 'सुरक्षा कवच' है। विशेषज्ञों के अनुसार, बड़ी संपत्ति या आपसी अनबन की स्थिति में 'स्वैच्छिक प्रोबेट' कराना एक स्मार्ट मूव है- यह भविष्य के महंगे मुकदमों से बचने का एक सबसे सस्ता और पक्का बीमा है।

निःसंदेह, सरकार का यह कदम संकेत देता है कि भविष्य 'डिजिटल उत्तराधिकार' का है। जब प्रोबेट की अनिवार्यता खत्म होती है, तो लोगों में वसीयत लिखने का उत्साह बढ़ेगा। मध्यम वर्ग के लिए यह सबसे बड़ी राहत है, क्योंकि उनका जीवनभर का निवेश अब कानूनी दांव-पेंच में नहीं फंसेगा। संसद का यह फैसला 'मिनिमम गवर्नमेंट, मैक्सिमम गवर्नेंस' का जीवंत उदाहरण है, जिसने वसीयत को अदालती धूल और अंतहीन तारीखों से आजाद कर सीधे हकदारों को सौंप दिया है। यह कदम साहसिक है, लेकिन पाठकों को समझना होगा कि कानून 'सरल' हुआ है, 'खतम' नहीं। सरकार ने प्रोबेट की अनिवार्यता हटाकर राह तो आसान कर दी है, लेकिन यह सरलीकरण 'सावधानी' का विकल्प नहीं है। अगर जरा सा भी अंदेशा हो कि भविष्य में 'अपनों' के बीच 'सपनों' की संपत्ति को लेकर 'तलवारें' खिंच सकती हैं, तो याद रखिए भविष्य की कानूनी लड़ाइयों से बचने के लिए आज भी दो गवहों की मौजूदगी में स्पष्ट वसीयत लिखना ही एकमात्र अचूक मंत्र है। कानून ने अनिवार्य प्रोबेट की लाठी छीन ली है, लेकिन समझदारी का छाता आपके हाथ में छोड़ दिया है।

अरावली की चिन्ता : नारे से आगे, अस्तित्व की लड़ाई

अरावली पर्वत श्रृंखला की नई परिभाषा को लेकर उठा विवाद अब जन-आन्दोलन का रूप ले रहा है। इसी के अन्तर्गत अरावली बचाओ की चिन्ता-यह केवल भावनात्मक आह्वान नहीं, बल्कि भारत के पर्यावरणीय भविष्य की जीवनरेखा है। गुजरात से लेकर दिल्ली तक फैली अरावली पर्वतमाला पृथ्वी की प्राचीनतम पर्वत श्रृंखलाओं में से एक है। यह पर्वत केवल पथरों का ढेर नहीं, बल्कि जल, जंगल, जैव-विविधता, जलवायु संतुलन और मानव जीवन के लिए एक प्राकृतिक कवच है। आज जब खनन, शहरीकरण और विकास की आड़ में इस पर्वतमाला को टुकड़ों में बांटने की कोशिशें हो रही हैं, तब यह प्रश्न होता क्या नहीं, बल्कि मनुष्य जाति के अस्तित्व का बन गया है। हमें

उम्मीद करनी चाहिए कि अरावली को लेकर सरकारों की चिन्ता व्यर्थ न जाये, कोई सकारात्मक रंग लाए। पहाड़ी इलाकों के खनन, उपेक्षा एवं लोभवृत्ति पर विचार करना होगा। इसमें कोई संदेह नहीं है कि सरकारों की उपेक्षा की वजह से अरावली के बड़े हिस्से का खनन ही नहीं हुआ, आमजन एवं प्रकृति-पर्यावरण रक्षा का यह कवच ध्वस्त भी हुआ है। अरावली की आयु भूभौम्य दृष्टि से करोड़ों वर्षों में आंकी जाती है। यह हिमालय से भी पुरानी है। यही कारण है कि अरावली का स्वल्प अपेक्षाकृत निचला और क्षरित दिखाई देता है, किंतु इसका महत्व कहीं अधिक गहरा है। राजस्थान, हरियाणा, गुजरात और दिल्ली के बड़े हिस्सों में वर्षा जल का संचयन, भूजल रिचार्ज और मरुस्थलीकरण पर नियंत्रण अरावली के कारण ही संभव है। थार मरुस्थल को पूर्व की ओर बढ़ने से रोकने में अरावली की भूमिका किसी अदृश्य दीवार की तरह है। आज के समय में पर्यावरणीय संकट बहुआयामी हो चुका है-जल संकट, वायु प्रदूषण, जैव-विविधता का क्षय, जलवायु परिवर्तन और अनियंत्रित शहरी विस्तार। इन सभी चुनौतियों का एक साझा समाधान अरावली जैसी प्राकृतिक संरचनाओं का संरक्षण है। दुर्भाग्यवश, खनन और निर्माण गतिविधियों ने इस पर्वतमाला को गहरे घाव दिए हैं। पत्थर, संगमरमर और अन्य खनिजों के लिए की जा रही अंधाधुंध खुदाई ने न केवल पहाड़ों को खोखला किया है, बल्कि आसपास के गांवों, नदियों और जंगलों को भी संकट में डाल दिया है। लगातार संकट से घिर रही अरावली को बचाने के लिये एक याचिका 1985 से न्यायालय में विचारार्थीन है। हालांकि इस याचिका का ही नतीजा है कि अरावली का लगभग 90 प्रतिशत हिस्सा संरक्षित श्रेणी में आता है। वैसे अब समय आ गया है कि अरावली को पूरी तरह से खनन-मुक्त रखने का फैसला किया जाये। अब भी खनन जारी रहा तो उससे होने वाले लाभ से कई गुणा ज्यादा कीमत हमें पर्यावरण के मोर्चे पर चुकानी पड़ेगी।

सुप्रीम कोर्ट ने समय-समय पर अरावली के संरक्षण को लेकर गंभीर टिप्पणियों की हैं। अरावली को सुरक्षित रखने के लिए अरावली को पूरी तरह से खनन-मुक्त रखने का फैसला किया जाये। अब भी खनन जारी रहा तो उससे होने वाले लाभ के लिये होता है और पत्थरों से सुन्दर घर बनाने की परम्परा सदियों से चली आ रही है, इस परम्परा पर नये सिरे से चिन्तन करने की अपेक्षा है।

मुख्यमंत्री श्री भूपेंद्र पटेल की उपस्थिति में अहमदाबाद में क्रीड़ा भारती के अखिल भारतीय अधिवेशन का शुभारंभ

» भारत में प्राचीन काल से खेल हमारी संस्कृति और जीवन शैली का एक अहम हिस्सा रहा है : मुख्यमंत्री श्री भूपेंद्र पटेल

» तीन दिवसीय अधिवेशन में देश भर से क्रीड़ा भारती संस्था से जुड़े खिलाड़ी और स्वयंसेवक रहेंगे मौजूद

» मुख्यमंत्री ने क्रीड़ा ज्योत स्मारिका पुस्तक का विमोचन किया

(जीएनएस)। गांधीनगर : मुख्यमंत्री श्री भूपेंद्र पटेल ने शुक्रवार को अहमदाबाद में क्रीड़ा भारती के अखिल भारतीय अधिवेशन का उद्घाटन करते हुए कहा कि प्रधानमंत्री श्री नरेन्द्र मोदी के नेतृत्व में भारत को राष्ट्रमंडल खेलों की मेजबानी मिलने और इन खेलों के आयोजन के लिए अहमदाबाद को चुने जाने के गौरवपूर्ण अवसर पर क्रीड़ा भारती का अधिवेशन

अहमदाबाद में आयोजित हुआ है, इससे खेल क्षेत्र को एक नई दिशा मिलेगी। उन्होंने आगे कहा कि प्रधानमंत्री श्री नरेन्द्र मोदी ने कहा है कि जीवन के प्रत्येक क्षेत्र में विकास होना चाहिए और इसमें खेलों का भी महत्व है। मुख्यमंत्री ने इस संदर्भ में कहा कि प्रधानमंत्री ने ऐसे उदार भाव के साथ गुजरात में खेल संस्कृति विकसित करने के लिए 2010 से खेल महाकुंभ की



शुरुआत की है। खेल महाकुंभ के चलते राज्य के ग्रामीण इलाकों तक खेलों के प्रति रुचि बढ़ी है और खेल महाकुंभ में भाग लेने वालों की संख्या लगातार बढ़ रही है। उन्होंने कहा कि 2010 में 16 लाख लोगों

की सहभागिता से शुरू हुए खेल महाकुंभ के 2025 के संस्करण में 72 लाख लोगों ने हिस्सा लिया है। इतना ही नहीं, खेल महाकुंभ की सफलता के चलते गुजरात के लगभग 16

मुख्यमंत्री श्री भूपेंद्र पटेल :

» क्रीड़ा भारती खेलों के संरक्षण के लिए खेलकूद के जरिए राष्ट्र निर्माण में योगदान देने वाली संस्था है

» राज्य सरकार ओलंपिक 2036 रन-अप के हिस्से के रूप में आगामी समय में 5 विश्व स्तरीय खेलों के आयोजन के लिए कटिबद्ध है

» प्रधानमंत्री का लक्ष्य विकसित राष्ट्र के निर्माण के लिए प्रत्येक नागरिक स्वस्थ और फिट रहे, गुजरात में खेल महाकुंभ के जरिए साकार हुआ है

प्रतिभाशाली खिलाड़ियों ने राष्ट्रीय और अंतरराष्ट्रीय खेल प्रतियोगिताओं में राज्य और देश का प्रतिनिधित्व किया है। मुख्यमंत्री ने प्राचीन ग्रंथों में खेलों के उल्लेख की चर्चा करते हुए कहा कि भारत में प्राचीन काल से ही खेल हमारी संस्कृति और जीवन शैली का एक महत्वपूर्ण हिस्सा रहा है। हजारों वर्ष पहले लिखे गए ग्रंथों में भी 64 विद्याओं के माध्यम से व्यक्ति के कौशल विकास की बात की गई है, उनमें से कई विद्याओं के खेलों के साथ जुड़े

होने का उल्लेख है। उन्होंने कहा कि हमारे ग्रंथों में इसका उल्लेख है कि भगवान श्री कृष्ण बचपन में लकड़ी और गेंद का खेल खेलते थे। इसके अलावा, गुरु द्रोणाचार्य के गुरुकुल में कौरवों और पांडवों के बीच तीरंदाजी और गदा युद्ध जैसे खेलों का भी वर्णन है। यजुर्वेद में शारीरिक प्रशिक्षण, अथर्ववेद में स्वस्थ शरीर और समाज को राज्य की रीढ़ बताया गया है। यह सब खेल भावना का प्रतिबिंब है।

हेबतपुर रेलवे फाटक दिनांक 27.12.2025 को रात्रि 22:00 बजे से दिनांक 28.12.2025 को सायं 18:00 बजे तक बंद रहेगा

(जीएनएस)। पश्चिम रेलवे के अहमदाबाद मंडल के अंतर्गत फाटक संख्या-11 (हेबतपुर रेलवे फाटक), रेलवे किमी 511/02-04, जो ब्लॉक स्टेशन आंबली रोड-चांदलोडिया के बीच स्थित है, पर आंबली रोड एवं चांदलोडिया स्टेशनों पर नॉन इंटरलॉकिंग कार्य किया जाना है। उक्त कार्य के कारण हेबतपुर रेलवे फाटक दिनांक 27.12.2025 को रात्रि 22:00 बजे से दिनांक 28.12.2025 को सायं 18:00 बजे तक (कुल 20 घंटे) यातायात हेतु पूर्णतः बंद रहेगा। इस अवधि के दौरान सड़क यातायात को शोला ब्रिज, शिलज ब्रिज एवं सिम्स ब्रिज के माध्यम से डायवर्ट किया जाएगा। रेलवे प्रशासन आम नागरिकों एवं वाहन चालकों से अनुरोध करता है कि वे असुविधा से बचने हेतु वैकल्पिक मार्गों का उपयोग करें तथा सब आवश्यक रेल कार्य में सहयोग प्रदान करें।

मुख्यमंत्री श्री भूपेंद्र पटेल ने क्रीड़ा भारती के पांचवें अधिवेशन में देश भर से आए खिलाड़ियों, प्रशिक्षकों और स्वयंसेवकों का गुजरात की धरती पर स्वागत करते हुए कहा कि क्रीड़ा भारती संस्था भारतीय संस्कृति में उल्लिखित ऐसे अनेक खेलों के संरक्षण के लिए खेलकूद के माध्यम से राष्ट्र निर्माण में अपना योगदान दे रही है। उन्होंने कहा कि क्रीड़ा भारती देश प्रेम के संस्कार सिंचन से केवल खिलाड़ी नहीं, बल्कि भविष्य के नागरिक भी तैयार करने का काम करती है। उन्होंने आगे कहा कि प्रधानमंत्री श्री नरेन्द्र मोदी के नेतृत्व और केंद्रीय गृह मंत्री श्री अमित शाह के मार्गदर्शन में राज्य सरकार ओलंपिक के भाग के रूप में आगामी समय में 5 विश्व स्तरीय खेल प्रतियोगिताओं के आयोजन के लिए कटिबद्ध है। इस अवसर पर मुख्यमंत्री ने क्रीड़ा ज्योत स्मारिका पुस्तक का विमोचन किया।

अहमदाबाद के श्री कल्कि तीर्थधाम, प्रेरणापीठ में आयोजित तीन दिवसीय अधिवेशन में देश भर से क्रीड़ा भारती संस्था से जुड़े खिलाड़ी और स्वयंसेवक उपस्थित रहेंगे। क्रीड़ा भारती के गुजरात प्रदेश अध्यक्ष श्री विवेकभाई पटेल ने स्वागत भाषण में अपने विचार व्यक्त करते हुए सभी का स्वागत किया। इसके अलावा, संस्था के अखिल भारतीय महामंत्री श्री राज जी चौधरी ने अधिवेशन के विषय सहित क्रीड़ा भारती संस्था के बारे में विस्तार से जानकारी दी। अधिवेशन में क्रीड़ा भारती के अखिल भारतीय अध्यक्ष श्री गोपाल जी सैनी, मध्य प्रदेश के कैबिनेट मंत्री और क्रीड़ा भारती के कार्यकारी अध्यक्ष श्री चैतन्य जी कश्यप, गुजरात प्रदेश उपाध्यक्ष श्री मिनेषभाई, महानगर अध्यक्ष श्री आनंदभाई, गुजरात प्रदेश मंत्री श्री चिरागभाई और देश भर के क्रीड़ा भारती से जुड़े लोग मौजूद रहे।

कोल इंडिया को मिला नया नेतृत्व ढांचा, बी. साईराम को सौंपी गई सीईओ की जिम्मेदारी

(जीएनएस)। नई दिल्ली। देश की सबसे बड़ी सार्वजनिक क्षेत्र की कोयला उत्पादक कंपनी कोल इंडिया लिमिटेड में शीर्ष स्तर पर अहम प्रशासनिक फैसला लिया गया है। कंपनी के निदेशक मंडल ने चैयरेमैन एवं प्रबंध निदेशक बी. साईराम को मुख्य कार्यपालक अधिकारी यानी सीईओ नियुक्त करने का निर्णय लिया है। यह फैसला शुक्रवार को आयोजित बोर्ड बैठक में सर्वसम्मति से लिया गया, जिसके बाद कंपनी के प्रबंधन ढांचे में एक महत्वपूर्ण बदलाव सामने आया है। कोल इंडिया की ओर से जारी जानकारी के मुताबिक, अब बी. साईराम सीएमडी और सीईओ—दोनों भूमिकाओं की जिम्मेदारी एक साथ निभाएंगे। कंपनी का मानना ​​है कि इस दोहरी जिम्मेदारी से निर्णय लेने की प्रक्रिया अधिक तेज और प्रभावी होगी तथा शीर्ष स्तर पर समन्वय बेहतर तरीके से स्थापित किया जा सकेगा। प्रबंधन को उम्मीद है कि इससे रणनीतिक योजनाओं के क्रियान्वयन में भी मजबूती आएगी। यह निर्णय ऐसे समय में की गई है, जब कोल इंडिया वित्त वर्ष 2025-26 के लिए महत्वाकांक्षी उत्पादन लक्ष्य को हासिल करने की दिशा में काम कर रही है।

मण्डल रेल प्रबंधक अहमदाबाद द्वारा साबरमती कलोल-महेसाणा-पालनपुर सेक्शन का निरीक्षण

(जीएनएस)। गुजरात में रेल संरक्षा एवं विकास की दिशा में निरंतर अग्रसर भारतीय रेलवे द्वारा रेल संरक्षा तथा आधारभूत ढांचे के सुदृढीकरण के लिए लगातार कार्य किए जा रहे हैं। इसी क्रम में दिनांक 26.12.2025 को पश्चिम रेलवे, अहमदाबाद मंडल के मंडल रेल प्रबंधक (DRM) श्री वेद प्रकाश ने वरिष्ठ रेल अधिकारियों के साथ साबरमती-कलोल-महेसाणा-पालनपुर रेल खंड का विस्तृत निरीक्षण किया। निरीक्षण के दौरान साबरमती से पालनपुर के बीच रेलवे ट्रैक, लेवल क्रॉसिंग, छोटे एवं प्रमुख पुलों, पॉइंट्स एवं क्रॉसिंग, सेक्शन के कर्क्स, क्रॉसिंग तथा विभिन्न संरक्षा मानकों की गहन समीक्षा की गई और संबंधित अधिकारियों के साथ संरक्षा से जुड़े विभिन्न पहलुओं पर चर्चा की गई। निरीक्षण के दौरान साबरमती-कलोल खंड के बीच स्थित लेवल क्रॉसिंग संख्या 240 (SPL) पर चल रहे मरम्मत एवं पॉइंट्स एवं क्रॉसिंग (पीएंडसी) तथा संरक्षा कार्यों की प्रगति का जायजा लिया गया। साथ ही कलोल रेलवे स्टेशन पर



अमृत भारत स्टेशन योजना के अंतर्गत प्रगति पर चल रहे पुनर्विकास कार्यों का निरीक्षण किया गया। डांगरवा यार्ड में पॉइंट्स एवं क्रॉसिंग (पीएंडसी) तथा स्विच एक्सपेंशन जॉइंट्स (एसईजे) का निरीक्षण किया गया तथा कर्व संख्या 116

की संरक्षा जांच की गई। इसके अतिरिक्त प्रमुख पुल संख्या 965 DN (कॉम्पोजिट गडर) का निरीक्षण किया गया। खारी नदी पर कार्यरत पी-वे गैंग का निरीक्षण करते हुए मंडल रेल प्रबंधक ने गैंगमैनों से संवाद किया और उपयोग किए जा रहे

सेफ्टी उपकरणों की जानकारी ली। महेसाणा स्टेशन के निरीक्षण के दौरान आरपीएफ पोस्ट की व्यवस्थाओं की समीक्षा की गई तथा रेलवे हेल्थ यूनिट का निरीक्षण कर उपलब्ध चिकित्सीय सुविधाओं का जायजा लिया गया। इसके साथ ही रेलवे कॉलोनी की सुविधाओं का अवलोकन किया गया और स्टेशन परिसर में नव विकसित पार्क का भी निरीक्षण किया गया। उंडा में रोड अंडर ब्रिज का निरीक्षण कर संरक्षा एवं यात्री सुविधाओं का आकलन किया गया, साथ ही सिद्धपुर में रेलवे कॉलोनी का निरीक्षण किया गया। कलोल, महेसाणा एवं पालनपुर रेलवे स्टेशनों पर मास्टर केबिन, बुकिंग काउंटर, फुट ओवर ब्रिज, प्लेटफॉर्म, वेटिंग रूम सहित विभिन्न आधारभूत संरचना कार्यों का निरीक्षण किया गया। निरीक्षण के दौरान मंडल रेल प्रबंधक ने अमृत भारत स्टेशन योजना के तहत नदी पर कार्यरत पी-वे गैंग का निरीक्षण एवं साबरमती स्टेशनों के पुनर्विकास कार्यों की प्रगति का भी जायजा लिया।

राजकोट में जीआईडीसी द्वारा मेडिकल डिवाइस पार्क की महत्वाकांक्षी पहल, गुजरात के तेजी से विकसित हो रहे चिकित्सा क्षेत्र को नई गति

वाइब्रेंट गुजरात रीजनल कॉन्फ्रेंस (वीजीआरसी) – कच्छ एवं सौराष्ट्र के आयोजन से वैश्विक निवेश तथा आधुनिक मेडिकल डिवाइस इकोसिस्टम को मिलेगा वेग

(जीएनएस)। गांधीनगर, 26 दिसंबर : गुजरात औद्योगिक विकास निगम (जीआईडीसी) द्वारा राजकोट जिले के नागलपुर में एक नया, क्षेत्र-विशिष्ट मेडिकल डिवाइस पार्क स्थापित करने की महत्वाकांक्षी पहल की गई है। इस प्रोजेक्ट का मुख्य उद्देश्य चिकित्सा उपकरण उद्योग के लिए एक एकिकृत एवं व्यापक इकोसिस्टम विकसित करना है, जो अनुसंधान, उत्पादन, गुणवत्ता परीक्षण तथा वैश्विक निर्यात को सुदृढ़ आधार प्रदान करेगा। नागलपुर में मेडिकल डिवाइस पार्क की स्थापना



जीआईडीसी द्वारा प्रस्तावित नागलपुर मेडिकल डिवाइस पार्क लगभग 336 एकड़ क्षेत्र में विकसित किया जाएगा। इस पार्क को 'एंड-टू-एंड' इकोसिस्टम के रूप में डिजाइन किया गया है, जिसमें प्रारंभिक अनुसंधान से लेकर उत्पादन,

परीक्षण तथा अंत में अंतरराष्ट्रीय बाजार में निर्यात तक की समग्र प्रक्रिया सरल व कार्यक्षम बनेगी। **स्थानीय लाभ तथा रणनीतिक कनेक्टिविटी**

से 243 किलोमीटर की दूरी पर स्थित है। राजकोट अंतरराष्ट्रीय हवाई अड्डे से सौराष्ट्र अंचल को मुंबई, दिल्ली तथा बेंगलुरु जैसे देश के प्रमुख शहरों के साथ सीधी एयर कनेक्टिविटी प्राप्त है। इसके अतिरिक्त, यह मेडिकल डिवाइस पार्क राष्ट्रीय राजमार्ग संख्या 27 (एनएच-27) से केवल 9 किलोमीटर की दूरी पर स्थित है, जो अहमदाबाद, जयपुर एवं दिल्ली जैसे महत्वपूर्ण शहरों को जोड़ने वाला प्रमुख राष्ट्रीय राजमार्ग है।

प्लग-एंड-प्ले ढाँचागत सुविधाएँ उद्योगों की आवश्यकताओं को ध्यान में रखकर नागलपुर मेडिकल डिवाइस पार्क में आधुनिक तथा तैयार-उपयोग (प्लग-एंड-प्ले) के लिए ढाँचागत सुविधाएँ उपलब्ध कराई जाएंगी। इनमें दैनिक 3.5 मिलियन लीटर (एमएलडी) क्षमता वाली विश्वसनीय जलापूर्ति

व्यवस्था, ठोस कूड़ा प्रबंधन सुविधा तथा सीवेज ट्रीटमेंट प्लांट (एसटीपी) शामिल हैं। निर्बाध/निरंतर विद्युत आपूर्ति के लिए 66 केवी सबस्टेशन हेतु भूमि आरक्षित रखी गई है। साथ ही, कार्यक्षम सप्लाई चेन सुनिश्चित करने के लिए कॉमन वेयरहाउस तथा लॉजिस्टिक्स सेंटर का आयोजन किया गया है। नागलपुर मेडिकल डिवाइस पार्क का विकास भारत के तेजी से विकसित हो रहे मेडिकल डिवाइस उत्पादन क्षेत्र में गुजरात को अग्रसर राज्य के रूप में स्थापित करने की राज्य सरकार की प्रतिबद्धता का प्रतिबिंब है।

वीजीआरसी राजकोट : निवेश का रणनीतिक मंच राजकोट में आयोजित होने वाली आगामी वाइब्रेंट गुजरात रीजनल कॉन्फ्रेंस (वीजीआरसी) – कच्छ एवं सौराष्ट्र नागलपुर स्थित मेडिकल डिवाइस पार्क

द्वारा सृजित होने वाले निवेश के विशाल अवसरों को वैश्विक स्तर पर प्रस्तुत करने के लिए एक सशक्त एवं गतिशील प्लेटफॉर्म प्रदान करेगी। आर्थोपेडिक तथा सर्जिकल डिवाइस मैनुफैक्चरिंग के लिए विख्यात राजकोट में आयोजित होने वाली इस कॉन्फ्रेंस के दौरान इंजीनियरिंग, बंदरगाहों तथा लॉजिस्टिक्स और कृषि एवं फूड प्रोसेसिंग जैसे क्षेत्रों में कच्छ-सौराष्ट्र अंचलों की क्षमताओं को विशेष रूप से उजागर किया जाएगा। जनवरी-2026 के दौरान आयोजित होने वाली वीजीआरसी-राजकोट में वैश्विक निवेशकों, उद्योग अग्रणियों और वरिष्ठ सरकारी अधिकारियों के साथ सीधे संवाद द्वारा रणनीतिक भागीदारियों में विकसित करने, भूमि आवंटन प्राप्त करने और भारत के मेडिकल डिवाइस बाजार में विशिष्ट पहचान स्थापित करने के स्वर्णिम अवसर उपलब्ध होंगे।

सिख गुरुओं का बलिदान धर्म, मानवता और राष्ट्र रक्षा की अमर मिसाल: योगी आदित्यनाथ

लखनऊ। वीर बाल दिवस के अवसर पर मुख्यमंत्री योगी आदित्यनाथ ने सिख गुरुओं और गुरु गोविन्द सिंह के सहिबजादों के अद्वितीय बलिदान को नमन करते हुए कहा कि उनका त्याग केवल सिख समाज ही नहीं, बल्कि समूची मानवता और राष्ट्र के लिए प्रेरणास्रोत है। मुख्यमंत्री आवास पर इस अवसर को श्रद्धा, सम्मान और आध्यात्मिक भाव के साथ मनाया गया, जहां सहिबजादों की स्मृति में भव्य कीर्तन समागम का आयोजन किया गया। मुख्यमंत्री योगी आदित्यनाथ ने कहा कि गुरु गोविन्द सिंह के चारों सहिबजादों—बाबा अजित सिंह, बाबा जुझार सिंह, बाबा जोरावर सिंह और बाबा फतेह सिंह—का बलिदान भारतीय इतिहास का वह अध्याय है, जो धर्म की रक्षा, अन्याय के प्रतिरोध और मानव मूल्यों की स्थापना का सर्वोच्च उदाहरण प्रस्तुत करता है। उन्होंने कहा कि सिख गुरुओं का जीवन संघर्ष, साधना और शौर्य का ऐसा संगम है, जिसने आने वाली पीढ़ियों को सत्य, साहस और सेवा का मार्ग सिखाया। मुख्यमंत्री ने अपने संबोधन में कहा कि सिख गुरु परंपरा भक्ति और शक्ति के अनुपम तैराक का प्रतीक है। उस कालखंड में आधुनिक साधनों का अभाव था, लेकिन आत्मबल, साधना और संकल्प के सहारे

गुरुओं ने न केवल अपने अनुयायियों को जागृत किया, बल्कि समाज को अन्याय और अत्याचार के विरुद्ध खड़े होने की प्रेरणा दी। उन्होंने कहा कि जीवन की गति को प्रगति की दिशा में ले जाना ही गुरु परंपरा का संदेश है, जबकि दुराति विनाश का मार्ग है। योगी आदित्यनाथ ने कहा कि वीर बाल दिवस गुरु परंपरा के प्रति कृतज्ञता प्रकट करने का अवसर है। गुरु गोविन्द सिंह के 550वें प्रकाश पर्व के अवसर पर यह संकल्प लिया गया था कि सहिबजादों के बलिदान को राष्ट्रीय स्तर पर सम्मान और स्मरण दिया जाएगा, किंतु देश की नई पीढ़ी अपने गौरवशाली इतिहास से परिचित हो सके और उससे प्रेरणा ले सके। मुख्यमंत्री ने प्रधानमंत्री नरेंद्र मोदी की पहल का उल्लेख करते हुए कहा कि उन्होंने देश के सिख समाज की भावनाओं को गहराई से समझते हुए वीर बाल दिवस को राष्ट्रीय स्तर पर मनाने का निर्णय लिया। इससे सहिबजादों के शौर्य और त्याग की गाथा देश के कोने-कोने तक पहुंचेगी है और युवाओं को राष्ट्रभक्ति तथा कर्तव्यबोध का संदेश मिल रहा है। उन्होंने कहा कि सिख गुरुओं और सहिबजादों ने पाखंड, अन्याय और अत्याचार के विरुद्ध निर्भीक होकर आवाज उठाई।

सप्ताह के दौरान सोना वायदा में 3576 रुपये और चांदी वायदा में 20225 रुपये का बड़ा ऊछाल: कूड ऑयल वायदा में 158 रुपये की तेजी

(जीएनएस)। मुंबई: देश के अग्रणी कमोडिटी डेरिवेटिव्स एक्सचेंज एमसीएक्स पर 19 से 24 दिसंबर के सप्ताह के दौरान कमोडिटी वायदा, ऑप्शंस और इंडेक्स फ्यूचर्स एंड ऑप्शंस में 4056267.64 करोड़ रुपये का टर्नओवर दर्ज हुआ। कमोडिटी वायदाओं में 370942.83 करोड़ रुपये का कारोबार हुआ, जबकि कमोडिटी ऑप्शंस में 3685177.27 करोड़ रुपये का नॉशनल टर्नओवर हुआ। बुलियन इंडेक्स बुलडेक्स का जनवरी वायदा 34492 पॉइंट के स्तर पर बंद हुआ। कमोडिटी ऑप्शंस में कुल प्रीमियम टर्नओवर 35387.2 करोड़ रुपये का हुआ। आलोच्य अवधि के सप्ताह के दौरान कीमती धातुओं में सोना-चांदी के वायदाओं में 295057.43 करोड़ रुपये की खरीद बेच की गई। एमसीएक्स सप्ताह के दौरान इंड्रा-डे में 138676 रुपये के ऑल टाइम हाई और 133555 रुपये के नीचले स्तर को छूकर, 134521

रुपये के पिछले बंद के सामने सप्ताह के अंत में 3576 रुपये या 2.66 फीसदी के ऊछाल के साथ 138097 रुपये प्रति 10 ग्राम के भाव पर बंद हुआ। गोल्ड-गिनी जनवरी वायदा सप्ताह के अंत में 3000 रुपये या 2.75 फीसदी की तेजी के साथ 112051 रुपये प्रति 8 ग्राम के भाव पर बंद हुआ। गोल्ड-पेटल जनवरी वायदा 357 रुपये या 2.62 फीसदी तेज होकर यह कॉन्ट्रैक्ट सप्ताह के अंत में 13986 रुपये प्रति 1 ग्राम पर आ गया। सोना-मिनी जनवरी वायदा सप्ताह के आरंभ में 132252 रुपये के भाव पर खूलकर, सप्ताह के दौरान इंड्रा-डे में 136888 रुपये के उच्च और 131803 रुपये के नीचले स्तर को छूकर, सप्ताह के अंत में 3420 रुपये या 2.58 फीसदी की तेजी के संग 136104 रुपये प्रति 10 ग्राम हुआ। गोल्ड-टैन जनवरी वायदा प्रति 10 ग्राम सप्ताह के आरंभ में 134445 रुपये के भाव पर खूलकर, सप्ताह के दौरान इंड्रा-डे में 139993 रुपये के उच्च और 134120 रुपये के नीचले स्तर को छूकर, 134803 रुपये के पिछले बंद के सामने



सप्ताह के अंत में 3640 रुपये या 2.7 फीसदी की मजबूती के साथ 138443 रुपये प्रति 10 ग्राम बंद हुआ। चांदी के वायदाओं में चांदी मार्च वायदा में 202899 रुपये पर खूलकर, सप्ताह के दौरान इंड्रा-डे में ऊपर में 224430 रुपये और नीचे में 202656 रुपये पर पहुंचकर, 203565 रुपये के पिछले बंद के सामने सप्ताह के अंत में 20225 रुपये या 9.94 फीसदी की तेजी के संग 223790 रुपये प्रति किलो के भाव पर पहुंचा। इनके अलावा चांदी-मिनी फरवरी

वायदा सप्ताह के अंत में 20046 रुपये या 9.81 फीसदी की बढ़त के साथ 224310 रुपये प्रति किलो के भाव पर बंद हुआ। जबकि चांदी-माइक्रो फरवरी वायदा 20044 रुपये या 9.81 फीसदी बढ़कर 224313 रुपये प्रति किलो के भाव पर सप्ताह के अंत में बंद हुआ। मेटल वर्ग में 32024.99 करोड़ रुपये के ट्रेड दर्ज हुए। तांबा जनवरी वायदा सप्ताह के अंत में 50.1 रुपये या 4.46 फीसदी की तेजी के संग 1172.45 रुपये प्रति

» कमोडिटी वायदाओं में 370942.83 करोड़ रुपये और कमोडिटी ऑप्शंस में 3685177.27 करोड़ रुपये का दर्ज हुआ साप्ताहिक टर्नओवर : सोना-चांदी के वायदाओं में 295057.43 करोड़ रुपये का हुआ साप्ताहिक कारोबार : बुलियन इंडेक्स बुलडेक्स फ्यूचर्स 34492 पॉइंट के स्तर पर

किलो हुआ। जबकि जस्ता जनवरी वायदा 1.95 रुपये या 0.64 फीसदी की तेजी के संग सप्ताह के अंत में 305.05 रुपये प्रति किलो हुआ। इसके सामने एल्यूमीनियम जनवरी वायदा सप्ताह के अंत में 2.8 रुपये या 0.98 फीसदी बढ़कर 288.15 रुपये प्रति किलो के भाव पर बंद हुआ। जबकि सीसा जनवरी वायदा 65 पैसे या 0.36 फीसदी

चढ़कर 182.35 रुपये प्रति किलो के भाव पर सप्ताह के अंत में बंद हुआ। इन जिनों के अलावा कारोबारियों ने एनर्जी सोपामेंट में 43826.93 करोड़ रुपये के सौदे किए। एमसीएक्स कूड ऑयल जनवरी वायदा 5067 रुपये पर खूलकर, सप्ताह के दौरान इंड्रा-डे में ऊपर में 5303 रुपये और नीचे में 5026 रुपये पर पहुंचकर, सप्ताह के अंत में 158 रुपये या 3.05 फीसदी तेज होकर यह कॉन्ट्रैक्ट 5272 रुपये प्रति बैरल पर आ गया। जबकि कूड ऑयल-मिनी जनवरी वायदा सप्ताह के अंत में 156 रुपये या 3.05 फीसदी की मजबूती के साथ 5272 रुपये प्रति बैरल बंद हुआ। इनके अलावा नैचुरल गैस जनवरी वायदा 333.2 रुपये पर खूलकर, सप्ताह के दौरान इंड्रा-डे में ऊपर में 357.9 रुपये और नीचे में 314 रुपये पर पहुंचकर, 335.9 रुपये के पिछले बंद के सामने सप्ताह के अंत में 3.2 रुपये या 0.95 फीसदी तेज होकर यह कॉन्ट्रैक्ट 339.1 रुपये प्रति एएमएबीटीयू पर आ गया।

जबकि नैचुरल गैस-मिनी जनवरी वायदा सप्ताह के अंत में 3.1 रुपये या 0.92 फीसदी की तेजी के संग 339.2 रुपये प्रति एएमएबीटीयू हुआ। कृषि जिनों में मेंथा ऑयल जनवरी वायदा 961 रुपये पर खूलकर, सप्ताह के अंत में 1.5 रुपये या 0.16 फीसदी बढ़कर 956.4 रुपये प्रति किलो के भाव पर बंद हुआ। कारोबार की दृष्टि से एमसीएक्स पर आलोच्य अवधि के सप्ताह के दौरान सोना के विभिन्न अनुबंधों में 128990.24 करोड़ रुपये और चांदी के विभिन्न अनुबंधों में 166067.20 करोड़ रुपये की खरीद बेच की गई। इसके अलावा तांबा के वायदाओं में 26823.06 करोड़ रुपये, एल्यूमीनियम और एल्यूमीनियम-मिनी के वायदाओं में 1649.17 करोड़ रुपये, सीसा और सीसा-मिनी के वायदाओं में 124.27 करोड़ रुपये, जस्ता और जस्ता-मिनी के वायदाओं में 3428.49 करोड़ रुपये का कारोबार हुआ। इन जिनों के अलावा कूड ऑयल और कूड ऑयल-मिनी के वायदाओं में

4206.19 करोड़ रुपये के ट्रेड दर्ज हुए। जबकि नैचुरल गैस और नैचुरल गैस-मिनी के वायदाओं में 39549.93 करोड़ रुपये का कारोबार हुआ। ओपन इंस्ट्रेट्स सप्ताह के अंत में सोना के वायदाओं में 14550 लोट, सोना-मिनी के वायदाओं में 36631 लोट, गोल्ड-गिनी के वायदाओं में 10251 लोट, गोल्ड-पेटल के वायदाओं में 158817 लोट और गोल्ड-टैन के वायदाओं में 17558 लोट के स्तर पर था। जबकि चांदी के वायदाओं में 12566 लोट, चांदी-मिनी के वायदाओं में 30455 लोट और चांदी-माइक्रो वायदाओं में 54931 लोट के स्तर पर था। कूड ऑयल के वायदाओं में 18698 लोट और नैचुरल गैस के वायदाओं में 23146 लोट के स्तर पर था। इंडेक्स फ्यूचर्स में बुलडेक्स जनवरी वायदा सप्ताह के आरंभ में 33183 पॉइंट पर खूलकर, सप्ताह के दौरान इंड्रा-डे में 34941 के उच्च और 33111 के नीचले स्तर को छूकर, सप्ताह के अंत में 1216 पॉइंट बढ़कर 34492 पॉइंट के स्तर पर बंद हुआ।

